

ການສະໜັບສະໜູນໄວໜຸ່ມໃຫ້ເຂົ້າສູ່ໂຄງການ Pass It Back ຢູ່ພາຍໃນ ຊຸມຊົນຂອງເຂົາເຈົ້າເອງ

ອົງການ ຊາຍຟັນ ແຫ່ງປະເທດ ອົດສຕຣາລີ (ChildFund Australia), ໂດຍການຮ່ວມມືກັບ ອົງການ ວູແມນວິນ (Women Win) ແລະ ສະຫະພັນ ຮັກບີ້ອາຊີ (ARFU), ໄດ້ເປີດໂຕໂຄງການ Pass It Back ຢູ່ສິບເອັດປະເທດ ໃນຂົງເຂດ ອາຊີຕາເວັນອອກສຽງໃຕ້ ແລະ ອາຊີໃຕ້, ໂດຍໄດ້ມີການເລີ່ມຕົ້ນໂຄງການຢູ່ປະເທດລາວ ແລະ ຫວຽດນາມ. ເຊິ່ງໂດຍການນຳໃຊ້ພະລັງຂອງກິລາ ເພື່ອການພັດທະນາ, ໂຄງການ Pass It Back ຈຶ່ງຈະໄດ້ໝູນໃຊ້ກິລາຮັກບີ້ ເພື່ອການ ສ້າງຄວາມເປັນຜູ້ນຳ ແລະ ທັກສະຊີວິດໃຫ້ແກ່ໄວໜຸ່ມ, ທັງນີ້ ກໍ່ເພື່ອຊ່ວຍໃຫ້ເຂົາເຈົ້າສາມາດຜ່ານຜ່າບັນຫາທ້າທາຍ ຕ່າງໆໃນຊີວິດ ແລະ ເພື່ອ 'ນຳເອົາປະສົບການເຫຼົ່ານັ້ນກັບໄປແລກປ່ຽນ' ກັບຄົນອື່ນໆ ພາຍໃນຊຸມຊົນຂອງເຂົາເຈົ້າເອງ ແລະ ນອນນີ້ ກໍ່ເປັນການສ້າງໂອກາດໃນການຈັດການແຂ່ງຂັນກິລາທີ່ມີຄວາມປອດໄພໃຫ້ແກ່ເດັກຊາຍ, ເດັກຍິງ ແລະ ໄວໜຸ່ມຍິງຊາຍທຸກຄົນ.

“ເນື່ອງຈາກວ່າເປັນເດັກຜູ້ຍິງ ຂ້າພະເຈົ້າແມ່ນເຄີຍເປັນຄົນຂີ້ອາຍ, ແຕ່ມາປະຈຸບັນນີ້ ຂ້າພະເຈົ້າເປັນຄົນທີ່ມີຄວາມກ້າຫານ ແລະ ມີຄວາມໝັ້ນໃຈຂຶ້ນ. ຂ້າພະເຈົ້າຢາກຊ່ວຍໃຫ້ເດັກຍິງ ແລະ ແມ່ຍິງທີ່ມາຈາກຊົນນະບົດ ແລະ ເຂດທ່າງໄກສອກຫຼີກ ໄດ້ເຂົ້າຮ່ວມໃນກິລາຮັກບີ້ຫຼາຍເທົ່າທີ່ຈະເປັນໄປໄດ້ ທັງນີ້, ກໍ່ເພື່ອຊ່ວຍໃຫ້ເຂົາເຈົ້າສາມາດກາຍເປັນຜູ້ທີ່ມີຄວາມກ້າຫານ ແລະ ແຂງແຮງຄືກັບຂ້າພະເຈົ້າ.”

ຜູ້ນຳໄວໜຸ່ມ, ຄູ່ຝຶກ ແລະ ສະຫະພັນຮັກບີ້ລາວ

ໂຄງການ Pass It Back ຈະເປີດໂຕຢ່າງເປັນທາງການ ໃນວັນທີ 6 ເມສາ 2015, ວັນກິລາສາກົນ ເພື່ອການພັດທະນາ ແລະ ສັນຕິພາບຄັ້ງທີສອງ, ເພື່ອເປັນການສະເຫຼີມສະຫຼອງຄວາມພະຍາຍາມໃນການຮ່ວມມືຂອງຜູ້ໃຫ້ການສະໜັບສະໜູນ ແລະ ຄູ່ຮ່ວມງານຕ່າງໆ.

ການຮ່ວມມືດັ່ງກ່າວ ຈະເປັນການສ້າງສາຍພົວພັນໃນການປະຕິບັດງານຕະຫຼອດໄລຍະສາມປີຢູ່ໃນ ສປປ ລາວ ລະຫວ່າງ ອົງການຊາຍຟັນ ແຫ່ງປະເທດອົດສຕຣາລີ ແລະ ສະຫະພັນຮັກບີ້ລາວ, ຂອງກະຊວງສຶກສາທິການ ແລະ ກິລາ, ພາຍໃຕ້ ບົດບັນທຶກຄວາມເຂົ້າໃຈ ລະຫວ່າງ ອົງການຊາຍຟັນ ແຫ່ງປະເທດອົດສຕຣາລີ ແລະ ຄະນະກຳມາທິການແຫ່ງຊາດ ເພື່ອ ພັດທະນາຊົນນະບົດ ແລະ ລົບລ້າງຄວາມທຸກຈົນ, ໂດຍການສະໜັບສະໜູນຢ່າງໃກ້ຊິດຈາກອຳນາດການປົກຄອງເມືອງ ໜອງແຮດ ແລະ ອຳນາດການປົກຄອງແຂວງຊຽງຂວາງ. ເຊິ່ງປະສົບການຕ່າງໆ ທີ່ໄດ້ຮັບຈາກການປະຕິບັດໂຄງການຢູ່ປະເທດລາວ ຈະຖືກນຳໄປຈັດຕັ້ງປະຕິບັດຢູ່ປະເທດ ຫວຽດນາມ ໃນໄລຍະອີກສອງປີຂ້າງໜ້ານຳ, ເຊິ່ງມີເປົ້າໝາຍທີ່ຈະຂະຫຍາຍພື້ນທີ່ໂຄງການອອກໄປສູ່ປະເທດ ອັບການິດສ໌ຖານ, ບັງກາລາເທດ, ກຳປູເຈຍ, ອິນເດຍ, ອິນໂດເນເຊຍ, ມຽນມາ, ເນປານ, ປາກິດສຖານ ແລະ ຟີລິບປິນເທື່ອລະເລັກລະໝ້ອຍອີກນຳ.

“ກິລາໄດ້ນຳເອົາຜູ້ຄົນມາລວມກັນ. ມັນສາມາດສ້າງຄວາມຮູ້, ທັກສະ ແລະ ຫັດສະນະຄະຕິທີ່ສາມາດນຳໄປໃຊ້ໃນຊີວິດ ປະຈຳວັນໄດ້. ພວກຂ້າພະເຈົ້າໄດ້ເຫັນຢູ່ເມືອງໜອງແຮດວ່າ ພະລັງຂອງກິລາ ໃນການສະໜັບສະໜູນໃຫ້ແກ່ການພັດທະນາ ນີ້ແໜງຂອງລາວໃນອະນາຄົດ ເຊິ່ງຈະເປັນຜູ້ທີ່ສາມາດປະກອບສ່ວນເຂົ້າໃນການສ້າງສາພັດທະນາປະເທດຊາດ ແລະ ສະໜັບສະໜູນໃຫ້ແກ່ເປົ້າໝາຍຂອງປະເທດ ໃນການຫຼຸດພື້ນອອກຈາກສະຖານະພາບ ການເປັນປະເທດດ້ອຍພັດທະນາ ພາຍໃນປີ 2020 ໄດ້. ພວກຂ້າພະເຈົ້າ ຍັງມີຄວາມພາກພູມໃຈຢ່າງຍິ່ງທີ່ແຜນງານລະດັບພາກພື້ນນີ້ ໄດ້ເລີ່ມຕົ້ນຢູ່ປະເທດລາວ, ເຊິ່ງຈະກາຍເປັນຕົວແບບອັນດີໃຫ້ແກ່ປະເທດອື່ນໆ ໃນພາກພື້ນໃນການພັດທະນາກິລາຂອງຕົນ ສຳລັບ ໂຄງການພັດທະນາຕ່າງໆ,

ເຊິ່ງຈະເລີ່ມຕົ້ນຢູ່ປະເທດຫວຽດນາມ.”

ທ່ານ ຄຣິດສ ມັດສຕາກລີໂອ, ຜູ້ອຳນວຍການ ອົງການຊາຍຟິນ ປະຈຳ ປະເທດລາວ

ອົງການ ວູແມນວິນ ໄດ້ກ່າວວ່າ ເຂົາເຈົ້າມີຄວາມພາກພູມໃຈຢ່າງຍິ່ງ ທີ່ຈະໄດ້ເປັນສ່ວນໜຶ່ງຂອງການຮ່ວມມື ໃນໂຄງການ ອັນໃໝ່ທີ່ມີຄວາມຄິດອັນສ້າງສັນໃໝ່ໆນີ້ ໃນຂະນະທີ່ເຂົາເຈົ້າມີຄວາມເຊື່ອໝັ້ນອັນແຮງກ້າວ່າ ການຮ່ວມມືທີ່ມີປະສິດ ທີ່ ຜົນເປັນສິ່ງຈຳເປັນໃຫ້ແກ່ຜົນສຳເລັດຂອງການແກ້ໄຂບັນຫາທີ່ສະຫຼັບສັບຊ້ອນເຊັ່ນ: ຄວາມບໍ່ເທົ່າທຽມກັນດ້ານບົດບາດ ຍິງ-ຊາຍ ແລະ ການສ້າງຄວາມເຂັ້ມແຂງດ້ານເສດຖະກິດ. ໃນນີ້ ທ່ານ ແມັກ ສະມິດ, ຜູ້ອຳນວຍການແຜນງານ ຂອງອົງ ການວູແມນວິນ, ໄດ້ອະທິບາຍວ່າ “ຢູ່ທົ່ວໂລກ, ການເຮັດວຽກຂອງພວກຂ້າພະເຈົ້າແມ່ນການໄດ້ເຮັດໜ້າທີ່ເປັນສ່ວນໜຶ່ງ ຂອງການພັດທະນາ, ກິລາ ແລະ ສິດທິແມ່ຍິງ ແລະ ໂຄງການ Pass it Back ກໍ່ໄດ້ນຳເອົາສາມຢ່າງນີ້ມາລວມກັນ ເພື່ອສ້າງ ທ່າແຮງອັນສຳຄັນໃຫ້ແກ່ການຂະຫຍາຍພື້ນທີ່, ປະສິດທິຜົນ ແລະ ຜົນໄດ້ຮັບນຳກັນ.”

ທ່ານ ອາກາ ຮຸດເຊັນ, ສະມາຊິກຄະນະກຳມະການ ບໍລິຫານສະຫະພັນຮັກບີ້ອາຊີ, ທັງເປັນຄະນະບໍລິຫານຂອງບໍລິສັດລະ ດັບພາກພື້ນ ເພື່ອສະໜັບສະໜູນການຮ່ວມມືໄດ້ກ່າວວ່າ “ນັບຕັ້ງ 2015 ເປັນຕົ້ນໄປ, ສາຍຕາທຸກຄູ່ຈະຈັບຈ້ອງໃສ່ອາຊີ, ໃນການກ້າວໄປສູ່ການແຂ່ງຂັນຮັກບີ້ໂລກຄັ້ງຕໍ່ໄປໃນປີ 2019 ແລະ ກິລາໂອລິມປິກໃນປີ 2020, ເຊິ່ງທັງສອງການແຂ່ງ ຂັນນີ້ຈະໄດ້ຈັດຂຶ້ນຢູ່ປະເທດຍີ່ປຸ່ນ, ໄປພ້ອມໆ ກັບການຈັດການແຂ່ງຂັນກິລາຊີເກມໃນປີນີ້ຢູ່ປະເທດສິງກະໂປ ແລະ ອາ ຊຽນເກມໃນປີ 2018 ຢູ່ປະເທດອິນໂດເນເຊຍ, ເຊິ່ງໃນທຸກການແຂ່ງຂັນທັງໝົດນັ້ນແມ່ນຈະໄດ້ມີກິລາຮັກບີ້ຮ່ວມຢູ່ນຳ. ມັນມີຄວາມສຳຄັນຢ່າງຍິ່ງທີ່ການແຂ່ງຂັນລະດັບສາກົນເຫຼົ່ານີ້ ເປັນແຮງບັນດານໃຈໃຫ້ລະດັບຮາກຖານ ແລະ ສະຫະພັນ ຮັກບີ້ອາຊີມີຄວາມເຊື່ອໝັ້ນວ່າ ໂຄງການ Pass It Back ເປັນໂຄງການສ້າງສັນ ເພື່ອຮັບປະກັນການແຂ່ງຂັນທີ່ຈະເກີດຂຶ້ນ ນີ້ໄດ້. ພວກຂ້າພະເຈົ້າຂໍສະແດງຄວາມຍິນດີກັບສະຫະພັນຮັກບີ້ລາວ ແລະ ລັດຖະບານລາວ ໃນການລິເລີ່ມຄວາມ ພະຍາຍາມທີ່ນຳໄປສູ່ເປົ້າ ໝາຍລະດັບພາກພື້ນທີ່ສຳຄັນນີ້.”

ທ່ານ ຈອນ ວິນລຽມ, ເອກອັກຂະລັດຖະທູດອິດສຕຣາລີ ໄດ້ສະແດງຄວາມພາກພູມໃຈ ໃນການເປັນເຈົ້າພາບໃນການ ເປີດໂຕການຮ່ວມມືດັ່ງກ່າວນີ້, ໃນການສ້າງກິລາ ເພື່ອວຽກພັດທະນາທີ່ມີຢູ່ປະເທດລາວ, ໂດຍການສະໜັບສະໜູນທຶນ ຈາກລັດຖະບານແຫ່ງປະເທດອິດສຕຣາລີ. “ອິດສຕຣາລີ ເປັນປະເທດໜຶ່ງທີ່ຮັກໃນກິລາ ແລະ ໄປຄຽງຄູ່ກັບຄຳໝັ້ນສັນຍາ ໄລຍະຍາວຂອງພວກຂ້າພະເຈົ້າໃນການສະໜັບສະໜູນການພັດທະນາຢູ່ ສປປ ລາວ, ພວກຂ້າພະເຈົ້າມີຄວາມຮູ້ສຶກ ຕື່ນເຕັ້ນທີ່ຈະໄດ້ເຫັນກິລາທີ່ຖືກນຳໃຊ້ເຂົ້າໃນການສ້າງຄວາມສາມາດໃຫ້ແກ່ໄວໜຸ່ມຈະໄດ້ປະກອບສ່ວນເຂົ້າໃນການ ພັດທະນາໃນທົ່ວຂົງເຂດພາກພື້ນ. ຂ້າພະເຈົ້າຍັງມີຄວາມຍິນດີຢ່າງຍິ່ງທີ່ໄດ້ເຫັນວ່າ ໂຄງການພາກພື້ນນີ້, ໄດ້ກວມເອົາເຖິງ 11 ປະເທດເຂົ້ານຳກັນ, ແລະ ຍັງມີຈຸດເລີ່ມຕົ້ນຢູ່ປະເທດລາວ ແລະ ຈະໄດ້ຂະຫຍາຍອອກໄປສູ່ປະເທດຫວຽດນາມເປັນ ປະເທດທຳອິດນຳ. ພວກຂ້າພະເຈົ້າຫວັງວ່າ ຈະໄດ້ປະຕິບັດການຮ່ວມມືຢ່າງໃກ້ຊິດ ແລະ ໃຫ້ການສະໜັບສະໜູນ ຢ່າງຕໍ່ ເນື່ອງເທົ່າທີ່ພວກຂ້າພະເຈົ້າສາມາດເຮັດໄດ້.”

ເຫດການດັ່ງກ່າວນີ້ຈະເປັນຂົນໜ້າການເລີ່ມຕົ້ນການຮ່ວມມືສະເພາະ ລະຫວ່າງ ອົງການຊາຍຟິນ ແຫ່ງປະເທດອິດສ ຕຣາລີ, ອົງການວູແມນວິນ ແລະ ສະຫະພັນຮັກບີ້ອາຊີ, ໃນການປະຕິບັດວຽກງານທີ່ນຳໄປສູ່ການສະໜັບສະໜູນກິດຈະ ກຳຕ່າງໆ ຂອງໂຄງການ Pass It Back ໃນທົ່ວ 11 ປະເທດ ເພື່ອສະໜັບສະໜູນຜູ້ນຳລຸ້ນຕໍ່ໄປຢູ່ອາຊີ.

#passitback

#IDS DP2015

ສະໜັບສະໜູນໂດຍ:





ຄູ່ຮ່ວມງານໃນການຈັດງານ:



ຄຳເຫັນຜູ້ຂຽນ

ຂໍ້​ມູນ​ຂອງ​ຜູ້​ຮ່ວມ​ມື​ໂຄງ​ການ Pass It Back

ອົງການ ຊາຍຟັນ ແຫ່ງປະເທດ ອົດສຕຣາລີ

ອົງການ ຊາຍຟັນ ແຫ່ງປະເທດອົດສຕຣາລີ ເປັນອົງການສາກົນເພື່ອການພັດທະນາທີ່ເປັນເອກະລາດ ແລະ ບໍ່ແມ່ນອົງການດ້ານສາດສະໜາ ເຊິ່ງເຮັດວຽກ ເພື່ອຫຼຸດຜ່ອນຄວາມທຸກຈົນໃຫ້ແກ່ເດັກນ້ອຍທີ່ຍັງຢູ່ໃນໂລກຂອງຄວາມດ້ອຍພັດທະນາ. ພວກຂ້າພະເຈົ້າຈັດຕັ້ງປະຕິບັດແຜນງານຕ່າງໆຮ່ວມກັບບັນດາຄູ່ຮ່ວມງານໃນທ້ອງຖິ່ນຢູ່ປະເທດ ກຳປູເຈຍ, ລາວ, ມຽນມາ, ປາປູນິວກີເນຍ ແລະ ຫວຽດນາມ. ນອກນີ້, ຍັງບໍລິຫານໂຄງການຕ່າງໆ ທີ່ຈັດຕັ້ງປະຕິບັດໂດຍອົງການຄູ່ຮ່ວມງານຢູ່ທົ່ວອາຊີ, ອາຟິກກາ ແລະ ອາເມລິກາ.

ອົງການຊາຍຟັນ ແຫ່ງປະເທດອົດສຕຣາລີ ເປັນສະມາຊິກພັນທະມິດກັບອົງການຊາຍຟັນ ເຊິ່ງເປັນເຄືອຄ່າຍ ທົ່ວໂລກຂອງ 12 ອົງການຈັດຕັ້ງທີ່ໃຫ້ການຊ່ວຍເຫຼືອຄອບຄົວຕ່າງໆ ແລະ ເດັກນ້ອຍຫຼາຍກວ່າ 15 ລ້ານຄົນຢູ່ 58 ປະເທດ. ພ້ອມນີ້ ຍັງໄດ້ຮັບການຈັດທະບຽນເປັນອົງກອນການກຸສົນ ແລະ ໄດ້ຖືກອະນຸມັດ ຢ່າງເປັນທາງການ ໂດຍກະຊວງການຕ່າງປະເທດ ແລະ ການຄ້າຂອງລັດຖະບານອົດສຕຣາລີນຳດ້ວຍ.

ອົງການ ວູແມນວິນ

ອົງການ ວູແມນວິນ ເປັນອົງກອນສາກົນ ດ້ານການສ້າງຄວາມເຂັ້ມແຂງໃຫ້ແມ່ຍິງຜ່ານກິລາ. ພວກຂ້າພະເຈົ້າ ສະໜັບສະໜູນພະລັງຂອງການຫຼິ້ນກິລາ ເພື່ອຊ່ວຍໃຫ້ເດັກຍິງໄດ້ສ້າງຄວາມເປັນຜູ້ນຳ ແລະ ການເປັນຜູ້ທີ່ມີເຄື່ອງມືທີ່ດີກວ່າເກົ່າໃນການປະຕິບັດສິດທິຕ່າງໆ. ກິລາເປັນເຄື່ອງມືອັນດຽວຂອງພວກຂ້າພະເຈົ້າ. ເກມການແຂ່ງຂັນຂອງພວກຂ້າພະເຈົ້າ ແມ່ນການຊ່ວຍໃຫ້ເດັກຍິງມີຄວາມຈະເລີນເຕີບໂຕ ໃນຂະນະທີ່ເຂົາເຈົ້າປະເຊີນກັບບັນຫາຄວາມກົດດັນທັງໝົດຂອງໄວໜຸ່ມ, ລວມທັງ ການເຂົ້າເຖິງສຸຂະພາບຈະເລີນພັນ ແລະ ເພດສຳພັນ ແລະ ສິດທິຕ່າງໆ, ພ້ອມທັງ ການແກ້ໄຂບັນຫາບົດບາດຍິງຊາຍທີ່ພົວພັນເຖິງການໃຊ້ຄວາມຮຸນແຮງ ແລະ ການບັນລຸຄວາມເຂັ້ມແຂງດ້ານເສດຖະກິດ.

ນັບແຕ່ປີ 2007 ເປັນຕົ້ນມາ, ພວກຂ້າພະເຈົ້າໄດ້ສ້າງຜົນໄດ້ຮັບໃຫ້ແກ່ຊີວິດຂອງໄວໜຸ່ມເພດຍິງ 1,24 ລ້ານຄົນຢູ່ຫຼາຍກວ່າ 100 ປະເທດ. ຜົນໄດ້ຮັບດັ່ງກ່າວໄດ້ສ້າງຂຶ້ນຈາກການຮ່ວມມືກັບບັນດາອົງການຈັດຕັ້ງຕ່າງໆ, ບໍລິສັດ, ອົງການພັດທະນາ, ອົງການຈັດຕັ້ງດ້ານກິລາ ແລະ ອົງການຈັດຕັ້ງຂອງລັດໃຫ້ແກ່ແມ່ຍິງຢູ່ຂັ້ນຮາກຖານ. ການເຮັດວຽກຂອງພວກຂ້າພະເຈົ້າມີທີ່ຕັ້ງຍຸດທະສາດໃສ່ການເສື່ອມສານການພັດທະນາ, ກິລາ ແລະ ສິດທິຂອງແມ່ຍິງເຂົ້າກັນ. ພວກຂ້າພະເຈົ້າມີຄວາມຍິດໜັ້ນ, ການປັບປຸງ, ການຫຼິ້ນ, ການຮຽນຮູ້ ແລະ ການກ້າວ ເດີນໄປທາງໜ້າ.

ສະຫະພັນຮັກບີ້ອາຊີ (ARFU)

ໃນປີ 1968, ສະຫະພັນຮັກບີ້ອາຊີ ໄດ້ຮັບການສ້າງຕັ້ງຂຶ້ນໂດຍມີ 8 ປະເທດສະມາຊິກຄື: ສິລັງກາ, ໄຕ້ຫວັນ, ຮິງກົງ, ຍີ່ປຸ່ນ, ເກົາຫຼີ, ມາເລເຊຍ, ສິງກະໂປ ແລະ ໄທ. ສະຫະພັນຮັກບີ້ອາຊີ ເປັນອົງກອນພາກພື້ນໃຫ້ແກ່ສະຫະພັນຮັກບີ້ ແລະ ເຮັດວຽກຮ່ວມກັບຮັກບີ້ສາກົນ, ເປັນອົງກອນບໍລິຫານໃຫ້ແກ່ສະຫະພັນຮັກບີ້, ເພື່ອສະໜັບສະໜູນການເຕີບໂຕ ແລະ ການພັດທະນາເກມການແຂ່ງຂັນຢູ່ອາຊີຜ່ານ 32 ປະເທດ.

ພວກຂ້າພະເຈົ້າມີອຸດົມການອັນແຮງກ້າໃນການຂະຍາຍເກມການແຂ່ງຂັນຢູ່ອາຊີ, ໂດຍສະເພາະ ສໍາລັບ ເດັກຍິງ ແລະ ໄວໜຸ່ມເພດຍິງ, ດັ່ງທີ່ໄດ້ກໍານົດໃນແຜນຍຸດທະສາດຈີນເຖິງປີ 2020 ຂອງພວກຂ້າພະເຈົ້າ ແລະ ສັດຕະຍາບັນ ເພື່ອຮັບປະກັນຄວາມຍືນຍົງຂອງຜົນໄດ້ຮັບຈາກການແຂ່ງຂັນຮັກບີ້ໂລກໃນປີ 2019 ທີ່ຈະຈັດຢູ່ປະເທດຍີ່ປຸ່ນ, ເຊິ່ງເປັນການແຂ່ງຂັນຄັ້ງທໍາອິດໃນການເປັນເຈົ້າພາບຢູ່ອາຊີ.

ຂໍ້ມູນເພີ່ມເຕີມ

ອີແມວ: info@passitback.org

ເຟສບຸກ: www.facebook.com/passitbackasia

ທະວິດເຕີ: www.twitter.com/passitbackasia

ເວບໄຊ: www.passitback.org

ຮູບພາບສາມາດສະໜອງໃຫ້ຕາມການຮ້ອງຂໍ.